

मिलेगा रोपवे  
और एयरपोर्ट से  
सीधा कनेक्शन

## जबलपुर में नर्मदा पर बन रहा 1.3 किमी लंबा 'आइकॉनिक ब्रिज'

जबलपुर।

जबलपुर जिले में नर्मदा नदी के पावन तट भेड़ाघाट पर निर्माणाधीन 1.3 किलोमीटर लंबा आइकॉनिक ब्रिज आधुनिक इंजीनियरिंग की मिसाल बनने जा रहा है। यह ब्रिज न केवल जबलपुर को यातायात के नए आयाम देगा, बल्कि पर्यटन के क्षेत्र में भी बदलाव लाएगा।

इस ब्रिज का एक बड़ा हिस्सा करीब 487 मीटर लंबा एक्सट्रा डोज केबल ब्रिज के रूप में बनाया जा रहा है। यह जबलपुर में इस तरह की तकनीक से बनने वाला चौथा ब्रिज होगा। इससे पहले मदनमहल रेलवे स्टेशन के पास बना केबल स्टे ब्रिज इस अत्याधुनिक तकनीक का उदाहरण रह चुका है, और उसी तर्ज पर यह नया ब्रिज भी तैयार किया जा रहा है राष्ट्रीय राजमार्ग प्राधिकरण के अनुसार, इस ब्रिज का अब तक 25 प्रतिशत कार्य पूरा हो चुका है, और इसे वर्ष 2026 के अंत तक पूरा करने का लक्ष्य रखा गया है। इसमें कुल 4 स्पॉन एक्सट्रा डोज केबल के होंगे, जबकि 35 स्पॉन सामान्य स्ट्रक्चर के होंगे।

### फेज-2 में मिलेगा रोपवे और होटल

इस ब्रिज के दूसरे चरण में कई आकर्षक सुविधाओं की योजना है। सबसे अहम है रोपवे, जो पर्यटकों को नर्मदा नदी



के ऊपरी हिस्से से दर्शन कराएगा। रोपवे के माध्यम से लोग दोनों छोर पर बने व्यू प्वाइंट तक पहुंच सकेंगे, जहां से उन्हें मां नर्मदा का विहंगम दृश्य दिखाई देगा। इसके अलावा, ब्रिज के दोनों छोर पर आधुनिक होटल भी बनाए जाएंगे, जिससे पर्यटक यहां ठहर सकें और प्राकृतिक सौंदर्य का आनंद ले सकें।

### रिंग रोड और एयरपोर्ट से सीधा कनेक्शन

भेड़ाघाट में बन रहा यह ब्रिज केवल एक पर्यटन स्थल

नहीं, बल्कि एक रणनीतिक कनेक्टिविटी हब भी होगा। ब्रिज से होकर यातायात एनएच-45 और रिंग रोड के जरिए जबलपुर एयरपोर्ट तक सीधे पहुंचेगा। इससे क्षेत्रीय यातायात को भारी राहत मिलेगी और विकास को नई गति मिलेगी।

### मटौली में आइकॉनिक ब्रिज का 65 प्रतिशत कार्य पूर्ण

जबलपुर रिंग रोड का हिस्सा बना दूसरा आइकॉनिक ब्रिज मटौली क्षेत्र में 200 करोड़ रुपये की लागत से बन रहा है। 1.2 किलोमीटर लंबे इस ब्रिज का अब तक 65 प्रतिशत कार्य पूरा हो चुका है। इस ब्रिज में 5 एक्सट्रा डोज स्पॉन और 12 नॉन-एक्सट्रा डोज स्पॉन होंगे। हालांकि, इसमें रोपवे की सुविधा नहीं होगी।

### पर्यटन को मिलेगी नई उड़ान

इस पूरी परियोजना से न केवल स्थानीय आवागमन सुगम होगा, बल्कि जबलपुर पर्यटन को भी नया आयाम मिलेगा। रेल्वे और यूट्यूब्स के लिए भेड़ाघाट का यह ब्रिज नया शूटिंग डेस्टिनेशन बन सकता है। ऊंचाई पर स्थित व्यू प्वाइंट से नर्मदा की झीलें, झरने और घाटों का नजारा अद्वितीय होगा।

## हाईकोर्ट ने भाईयों व माता-पिता के विरुद्ध दर्ज एफआइआर निरस्त की

महिला ने रुपयों की मांग पूरी न होने पर फंसाने की नीयत से की थी पुलिस में शिकायत

जबलपुर।

मप्र हाईकोर्ट ने एसडीएम, सहायक स्टेशन मास्टर व उनके माता-पिता पर दुराचार के आरोप के मामले में दर्ज एफआइआर निरस्त कर दी। जस्टिस संजय द्विवेदी की कोर्ट ने पाया कि महिला ने रुपयों की अनुचित मांग पूरी न होने पर फंसाने की नीयत से आरोप लगाए थे। इसलिए प्रतिशोध के अंतर्गत दर्ज एफआइआर को निरस्त करना न्यायसंगत है। इस तरह के प्रकरण में आपराधिक कार्रवाई जारी रखना कानून की प्रक्रिया के दुरुपयोग से अधिक कुछ नहीं है।

महिला की ओर से 16 अक्टूबर, 2020 को रिपोर्ट दर्ज कराई थी। उसने आरोप लगाया था कि उसके भाई एसडीएम व सहायक स्टेशन मास्टर के पद पर पदस्थ हैं। दोनों ने 22 फरवरी, 2022 को दुराचार किया। मिर्ची पाउडर फेंका। इस दौरान माता-पिता ने दोनों भाईयों का सहयोग किया। कमरे में आकर कहा



कि इसे छोड़ना नहीं। इस दौरान टीवी की आवाज तेज कर दी गई थी। इस वजह से मदद की गुहार बाहर नहीं पहुंच सकी। पुलिस ने शिकायत पर प्रकरण पंजीबद्ध कर लिया था। भाईयों व माता-पिता ने एफआइआर निरस्त करने की मांग के साथ हाईकोर्ट की शरण ली। उन्होंने कोर्ट को बताया कि शिकायतकर्ता की तरफ से झूठी रिपोर्ट दर्ज कराई गई है। शिकायतकर्ता ने वर्ष 2009 में प्रेम विवाह किया था। इसके बाद उसने पति पर दहेज प्रताड़ना की शिकायत पुलिस में दर्ज करवाई थी। दोनों के बीच आपसी समझौते से तलाक हुआ था। इसके बाद शिकायतकर्ता ने एक अन्य व्यक्ति से विवाह किया। उसके और उसके स्वजनों के विरुद्ध भी उसने दहेज प्रताड़ना की रिपोर्ट दर्ज कराई थी। दोनों के बीच वर्ष 2018 में आपसी सहमति से तलाक हुआ था। इसके बाद शिकायतकर्ता अपने माता-पिता के साथ रहने लगी थी। वह भाईयों व माता-पिता से 10-10 हजार रुपये की नजायज मांग कर रही थी। मांग पूरी न होने पर उसने अपने माता-पिता के साथ मारपीट की थी। इसके अलावा झूठे प्रकरण में फंसाने की धमकी दी थी। जिसकी शिकायत उसकी मां ने 22 अप्रैल, 2022 को थाने में दर्ज कराई थी। पुलिस ने उसके विरुद्ध प्रकरण दर्ज कराया था। प्रकरण में पुलिस के द्वारा की गई पूछताछ व जमानत के दौरान उसकी तरफ से फरवरी 2022 में हुई कथित घटना का कोई उल्लेख नहीं किया गया था। शिकायतकर्ता ने आठ माह पूर्व की कथित घटना के संबंध में अक्टूबर 2022 में रिपोर्ट दर्ज कराई थी।

## पैसों के लेनदेन के विवाद पर चाकू से हमला

जबलपुर। हनुमानताल थाना अंतर्गत बादशाह फर्नीचर बहोराबाग में पैसों के लेन देन के पुराने विवाद पर तीन बदमाशों ने एक युवक के साथ मारपीट कर जमीन पर पटक दिया और चाकू से हमला कर घायल कर दिया। घटना के संबंध में पुलिस ने बताया कि बहोराबाग हनुमानताल निवासी सैफुल का खुशीद मजदूरी के लेन देन को लेकर एक माह से विवाद चल रहा है। सैफुल ने खुशीद और उसके दोस्त मोह, अनवर उर्फ अन्नु, मोह, शहनवाज, मोह, अमन अंसारी से अपनी मजदूरी के पैसे देने के लिये बार बार कहा लेकिन उन लोगों ने सैफुल की मजदूरी के पैसे नहीं दिए। रात रात सैफुल को अन्नु ने मजदूरी के संबंध में बातचीत करने के लिये बादशाह फर्नीचर के सामने बहोराबाग बुलाया था। तभी सैफुल अपने पिता बबलू अंसारी मोह, अनवर उर्फ अन्नु अपने साथी मोह, शहनवाज एवं मोह, अमन अंसारी ने सैफुल और उसके पिता बबलू अंसारी के साथ मारपीट करते हुए चाकू मारकर घायल कर दिया।

## रंगदारी वसूलने अज्ञात बदमाशों ने मारा बका

जबलपुर। लाईगंज थाना अंतर्गत कछपुरा रेलवे फाटक पर कर पान के टपरे से सिगरेट ले रहे एक युवक पर अज्ञात दो लड़कों ने शराब के लिए रुपए की मांग की, मना करने पर अज्ञात बदमाशों ने चाकू व बका से उस पर हमलाकर घायल कर दिया। घायल युवक को उपचार के लिए मेडीकल कॉलेज अस्पताल में भर्ती कराया गया है। पुलिस ने बताया कि त्रिमूर्ति नगर गौहलपुर निवासी 24 वर्षीय नवीन

श्रीवास्तव गत रात लगभग 10 बजे अपने घर से अपने दोस्त सोनु पटेल, देव अवस्थी, सचिन गुप्ता के साथ घूमने सोनु पटेल की अल्टो कार से निकले थे घूमते हुये गुलीआ चौक होकर कछपुरा रेलवे फाटक पर कर पान के टपरे की दुकान से सिगरेट ले रहे थे। रात लगभग 12.30 बजे तीन अज्ञात लड़के आए और उससे बोले कि हम इस क्षेत्र के गुण्डे हैं कहते हुये शराब पीने के लिये 1 हजार रूपये

की मांग करने लगे, मना करने पर गाली गलौज कर एक लड़के ने पीछे से उसके बाल पकड़ लिये तथा दो लड़कों ने चाकू एवं बका से हमलाकर कमर के ऊपर नीचे चोटें पहुंचा दी तथा जान से मारने की धमकी दी। घायल को उपचार के लिए मेडीकल अस्पताल में भर्ती कराया गया है। पुलिस ने अज्ञात तीन लड़कों के खिलाफ रिपोर्ट पर प्रकरण दर्ज कर विवेचना में लिया गया।

## गोरखपुर तहसील अंतर्गत 86 पट्टों का किया वितरण

जबलपुर। लोक निर्माण मंत्री राकेश सिंह ने मदन महल के पास नागपाल गार्डन स्थित कार्यालय में आमजनों से भेंट की एवं गोरखपुर तहसील अंतर्गत नजूल भूमि के 86 पट्टे वितरित किये। आबादी के पट्टे प्राप्त कर लोगों में खुशी का लहर दिखाई दी। मंत्री सिंह से इस दौरान आमजनों ने स्थानीय समस्याओं जैसे सड़क, नाली, साफ-सफाई के संबंध में भी बताया। मंत्री सिंह ने कहा कि आमजन की समस्याओं का निराकरण प्राथमिकता से किया जाएगा। पट्टे वितरण के दौरान अमर सिंह, पंकज दुबे सहित अन्य गणनायक नागरिक और एसडीएम अजुगरा सिंह व तहसीलदार भरत सोनी भी मौजूद थे।



## जबलपुर के किसानों को मिलेगी प्राकृतिक खेती से लाभ की जानकारी : राकेश सिंह

जबलपुर।

प्राकृतिक खेती से किस तरह हमारा किसान समृद्ध बन सकता है साथ ही इस खेती से हमारे खेत, मिट्टी को मिलने वाले फायदे की जानकारी प्राकृतिक खेती के नाम चौपाल कार्यक्रम में मिलेगी इस हेतु भाजपा कार्यकर्ता अपने क्षेत्र से किसानों कार्यक्रम में शामिल होने आमंत्रित करे ताकि इसका लाभ अधिक से अधिक किसानों को मिल सके, यह बात लोक निर्माण मंत्री राकेश सिंह ने भाजपा ग्रामीण जिले की बैठक में कही।

बैठक को संबोधित करते हुए लोक निर्माण मंत्री राकेश सिंह ने कहा प्रधानमंत्री नरेंद्र मोदी जी हमेशा कहते हैं आप कार्यकर्ता और जनप्रतिनिधी होने के नाते राजनैतिक कार्यक्रमों का आयोजन तो करते हैं पर अब समय बदल रहा है राजनैतिक कार्यक्रमों के साथ साथ हमारा दायित्व है कि ऐसे कार्य जिनसे समाज का भला हो और आने वाली पीढ़ी को भी हम कुछ देकर जाए, ऐसे कार्य को किया जाना चाहिए।



बैठक की प्रस्तावना एवं स्वागत उद्बोधन जिला अध्यक्ष श्री राजकुमार पटेल ने दिया। संचालन महामंत्री राजेश दाहिया एवं आभार महामंत्री राजेश राय ने व्यक्त किया।

बैठक में सांसद आशीष दुबे, ग्रामीण जिला अध्यक्ष र राजकुमार पटेल, नगर जिला अध्यक्ष रनेश सोनकर, विधायक अजय

विश्वनोई, सुशील तिवारी इंदु, नीरज सिंह, संतोष बरकडे, जिन अध्यक्ष श्रीमती आशा गोठिया, पूर्व जिला अध्यक्ष नरु तिवारी, पूर्व अध्यक्ष श्री ओमप्रकाश पटेल, पूर्व विधायक दिलीप दुबे, नीलेश अवस्थी, महामंत्री राजेश दाहिया, राजेश राय के साथ ग्रामीण भाजपा के जिला पदाधिकारी, मंडल अध्यक्ष एवं कार्यकर्ता उपस्थित थे।

### जिला विधिक सेवा प्राधिकरण ने ग्राम पंचायतों में फैलाई कानूनी जागृति

जबलपुर। जनपद पंचायत सिहोरा में गुरवार को विधिक जागरूकता शिविरों का आयोजन किया गया। मध्य प्रदेश राज्य विधिक सेवा प्राधिकरण के निर्देशानुसार जिला विधिक सेवा प्राधिकरण, जबलपुर के अध्यक्ष प्रधान जिला एवं सत्र न्यायाधीश आलोक अवस्थी के मार्गदर्शन में आयोजन किया गया।

सचिव जिला विधिक सेवा प्राधिकरण शक्ति वर्मा ने ग्राम पंचायत गांधी ग्राम व ग्राम पंचायत रामपुर जनपद सिहोरा में उपस्थित ग्रामीणों को बताया कि ग्राम न्यायालय, ग्रामीण क्षेत्रों में लोगों को उनके घर के पास ही दूर-दराज के अदालतों में जाने की आवश्यकता नहीं होती। ग्राम न्यायालयों में मामलों का निपटारा अपेक्षाकृत कम खर्चीला होता है जिससे गरीब और वंचित लोगों को भी न्याय मिल पाता है। ग्राम न्यायालय, मामलों का शीघ्र निपटारा करने के लिए जाने जाते हैं जिससे लोगों को न्याय के लिए लंबा इंतजार नहीं करना पड़ता।

## डीएपी उर्वरक भंडार डबल लॉक केंद्र का किया निरीक्षण

जबलपुर।

जिले में इंडोएमा एवं कुभको कंपनी की रैक लगाने के बाद जिले के सभी डबल लॉक केंद्रों में डीएपी उर्वरक का भंडारण हो चुका है। डीएपी वितरण व्यवस्था का जायजा लेने कृषि अधिकारियों ने शहपुरा स्थित डबल लॉक केंद्र का निरीक्षण किया। उप संचालक कृषि डॉ एस के निगम के नेतृत्व में किये गये निरीक्षण में सहायक संचालक कृषि रवि आखवंशी, अनुविभागीय कृषि अधिकारी पाटन डॉ इंदिरा त्रिपाठी शामिल थे। उप संचालक कृषि डॉ निगम के अनुसार निरीक्षण में पाया गया कि अनुविभागीय राजस्व अधिकारी शहपुरा के निर्देशों के अनुरूप डबल लॉक केंद्र पर कृषकों को टोकन जारी करके डीएपी उर्वरक उपलब्ध कराया जा रहा है। तहसीलदार शहपुरा रविन्द्र पटेल, वरिष्ठ कृषि विकास अधिकारी शहपुरा सुश्री मेधा अग्रवाल, कृषि विस्तार अधिकारी के के डेहरिया एवं गौतम यादव की उपस्थिति में सुचारु रूप से डीएपी का वितरण किया जा रहा था। उप संचालक कृषि ने बताया कि निरीक्षण के दौरान किसानों द्वारा बेलखेड़ी में एक निजी विक्रय केंद्र पर अधिक दर पर डीएपी बेचे जाने की शिकायत की गई। किसानों की इस शिकायत पर विभागीय अधिकारियों द्वारा तत्काल चौकसे फर्टिलाइजर्स बेलखेड़ी का निरीक्षण किया गया। निरीक्षण के दौरान इस उर्वरक विक्रय केंद्र पर कुभको कंपनी के डीएपी 440 बैग पाये गये। जानकारी प्राप्त किये जाने पर ज्ञात हुआ कि चौकसे फर्टिलाइजर्स को 570 बैग डीएपी मिला था जो अभी पीओएस



मशीन पर प्राप्त नहीं हुआ है। इसके बावजूद 130 बैग डीएपी का विक्रय कर दिया गया। उप संचालक कृषि डॉ एस के निगम के अनुसार बिना पीओएस के डीएपी विक्रय किये जाने पर चौकसे फर्टिलाइजर्स को नोटिस जारी किया गया है। इस विक्रय केंद्र से डीएपी एवं एसएपी के नमूने लेकर परीक्षण हेतु प्रयोगशाला भी भेजे गये हैं। साथ ही केंद्र पर उपलब्ध बीज, उर्वरक एवं कीटनाशक औषधियों के प्रिंसिपल सर्टिफिकेट का निरीक्षण भी किया गया। निरीक्षण में पाया गया कि इस विक्रय केंद्र के उर्वरक 'ओ' फार्म की वैधता समाप्त हो चुकी थी। लेकिन विक्रेता द्वारा बिना इसका नवीनीकरण कराये डीएपी उर्वरक का विक्रय किया जा रहा था। इस कृत्य पर चौकसे फर्टिलाइजर्स को नोटिस

जारी कर उर्वरक के विक्रय को तत्काल प्रभाव से प्रतिबंधित कर दिया गया है। उप संचालक कृषि डॉ एस के निगम ने किसानों से अपील की है कि कृषि आदान सामग्री की कालाबाजारी, अधिक दर पर विक्रय, बिना पीओएस मशीन अथवा पक्के बिल के उर्वरक के विक्रय की जानकारी मिलने पर इसकी सूचना तत्काल कृषि अधिकारियों को दें, ताकि तत्काल कार्यवाही की जा सके। उप संचालक कृषि ने बताया कि किसानों की सुविधा को ध्यान में रखते हुए शनिवार को भी सभी डबल लॉक केंद्र खुले रखने के निर्देश जारी किये जा चुके हैं। साथ ही प्रत्येक डबल लॉक केंद्र में पीओएस मशीन बढ़ाने के निर्देश दिये गये हैं।

## कहीं भी निर्मित न हो जलप्लावन की समस्या

जबलपुर। निगमायुक्त प्रीति यादव के द्वारा जलप्लावन की समस्या से नागरिकों को राहत प्रदान करने स्वास्थ्य विभाग के अधिकारियों के साथ बैठक की और जलप्लावन के लिए शहर के विभिन्न सभी संवेदनशील क्षेत्रों में मानव संसाधनों के साथ-साथ मशीनरी संसाधनों को लगाकर वर्षा जल निकासी की व्यवस्थाएं सुनिश्चित करने के सख्त निर्देश दिये। निगमायुक्त श्रीमती प्रीति यादव ने स्वास्थ्य अमले को यह भी निर्देश किया कि जलप्लावन से नागरिकों को राहत प्रदान करने संभाव्यता 24 घंटे टीम तैनात रखने के निर्देश दिये। बैठक में उपयुक्त स्वास्थ्य संभव अयाची, प्रभारी स्वास्थ्य अधिकारी सुश्री अंकिता बर्मन, प्रभारी सहायक यंत्री स्वास्थ्य अभिनव मिश्रा, समस्त सहायक स्वास्थ्य अधिकारी, समस्त सी.एस.आई., समस्त एस.आई. एवं वार्ड सुपरवाइजर आदि उपस्थित रहे।



बैठक में उपयुक्त स्वास्थ्य संभव अयाची, प्रभारी स्वास्थ्य अधिकारी सुश्री अंकिता बर्मन, प्रभारी सहायक यंत्री स्वास्थ्य अभिनव मिश्रा, समस्त सहायक स्वास्थ्य अधिकारी, समस्त सी.एस.आई., समस्त एस.आई. एवं वार्ड सुपरवाइजर आदि उपस्थित रहे।

## आयोजित बैठक में आवश्यक दिशानिर्देश दिये

## संगठन की सेवाओं का लाभ सदस्यों तक पहुँचाना प्रथम कर्तव्य : राकेश सहरावत

जबलपुर।

विगत कुछ समय में कर्मचारी भविष्य निधि संगठन द्वारा नियोक्ताओं और सदस्यों को त्वरित तथा सरल सेवा प्रदान किये जाने के उद्देश्य से कई नवीन पहल की गयी है जिसके तहत संगठन का यह प्रयास है कि नियोक्ता और भविष्य निधि सदस्यों को समस्त सेवाएं निर्बाध रूप से प्राप्त हो सकें। नियोक्ताओं को संगठन की नवीन पहलों के प्रति जागरूक करने एवं संस्थान में कार्यरत कर्मचारियों को इन सेवाओं का लाभ प्रदान करने के प्रति जागरूक किये जाने की आवश्यकता के महत्व को ध्यान में रखते हुए क्षेत्रीय आयुक्त राकेश सहरावत द्वारा नियोक्ताओं के साथ बैठक की गयी।

बैठक के दौरान पीपीटी प्रजेन्टेशन के माध्यम से क्षेत्रीय आयुक्त द्वारा नियोक्ताओं को बताया गया कि वर्तमान में संगठन द्वारा नवीन पहलों के तहत प्रभावी की गयी कर्मचारी भविष्य निधि संगठन की विभिन्न योजनाओं की विस्तृत जानकारी प्रदान की गयी। साथ ही विभिन्न दावों के निपटान, उच्च पेंशन दावों के निपटान, ऑनलाइन सेवाओं को प्रभावी किया जाना और पेपर लेस कार्य को प्राथमिकता दिया जाना, अग्रिम दावों के



निपटान को सरल किया जाना एवं अग्रिम की राशि में वृद्धि, केंद्रीकृत पेंशन वितरण प्रणाली, बैंक केवायसी अपडेशन में नियोक्ता के एप्रुवल को समाप्त किया जाना, विभिन्न सोशल मीडिया के माध्यम से लाइव सेशन की सुविधा आदि पर विस्तार में जानकारी प्रदान की गयी। राकेश सहरावत, क्षेत्रीय आयुक्त ने बताया कि कार्यालय द्वारा विगत वित्त वर्ष में 81% दावों का निपटान

सात दिन के भीतर किया गया। वर्तमान वित्त वर्ष के दौरान कार्यालय का प्रयास रहेगा कि इसमें और अधिक वृद्धि हो एवं समस्त दावों का निपटान सात कार्य दिवसों में किया जा सके। नियोक्ताओं को इस बात से भी अवगत कराया गया कि नवीन सदस्यों को यूएन जारी किये जाने हेतु संस्थान का एक्टिव डीएससी (डिजिटल सिग्नेचर) होना आवश्यक है। उन्होंने अंतरण दावा

प्रपत्रों के ऑटो प्रोसेसिंग के बारे में भी बताया। साथ ही विभिन्न प्रकार के दावा प्रपत्रों को लौटाये जाने के सामान्य कारणों से नियोक्ताओं को अवगत कराया। उन्होंने नियोक्ताओं से अपील की कि भविष्य यह सुनिश्चित करें की जो भी दावा प्रपत्र कार्यालय में जमा कराया जाना है वह पूर्ण रूप से नियमानुसार जमा कराया जा रहा है। इससे लाभार्थियों को वांछित देयकों का भुगतान समय पर किया जा सकेगा।

पेंशनरों के सहायताार्थ संगठन द्वारा की गयी नवीन पहलों पर जानकारी साझा करते हुए उन्होंने बताया कि एफएटी सुविधा का प्रयोग कर पेंशनर घर बैठे मोबाइल के माध्यम से अपना जीवन प्रमाण पत्र ऑनलाइन अपडेट कर सकते हैं। उन्होंने यह भी बताया कि अशक्त पेंशनरों के मामले में सूचना प्राप्त होने पर कार्यालय के अधिकारियों द्वारा पेंशनर के घर पहुंचकर जीवन प्रमाण पत्र हासिल किया जाता है जो निधि आपके द्वार की परिकल्पना का एक उदाहरण है। श्री सहरावत क्षेत्रीय आयुक्त द्वारा बैठक में उपस्थित नियोक्ताओं के साथ संगठन की सेवाओं को और बेहतर करने संबंधी सुझावों पर भी चर्चा की गई।

**खबर संक्षेप**

**तरंग प्रेक्षागृह में सामूहिक योगाभ्यास कल**  
जबलपुर। एमपी पावर नैनेजमेंट कंपनी की केंद्रीय क्रीड़ा एवं कला परिषद के तत्वावधान में विद्युत परिवार के समस्त कार्मिकों व उनके परिजन 21 जून को अंतर्राष्ट्रीय योग दिवस के अवसर पर एक पृथ्वी, एक स्वास्थ्य के लिए योग ( योग फॉर वन अर्थ, वन हेल्थ) थीम के साथ सामूहिक योगाभ्यास करेंगे। सामूहिक योगाभ्यास कार्यक्रम का आयोजन प्रातः 6.30 बजे से 7.30 बजे तक तरंग प्रेक्षागृह प्रांगण में किया गया है। बारिश की स्थिति में यह कार्यक्रम कल्याण भवन में आयोजित होगा।

**सुरेन्द्र लखेरा मप्र अजाक्स जबलपुर के संगम प्रमारी नियुक्त**

जबलपुर। अनुसूचित जाति-जनजाति अधिकारी एवं कर्मचारी संघ के प्रांतीय अध्यक्ष जे.एन. कंसोदिया, कार्यवाहक प्रांतोध्यक्ष धुर्वे, प्रांतीय महासचिव (प्रशासन समन्वय) प्रांतीय प्रवक्ता विजय शंकर एवं अवधनारायण मकोरिया, प्रांतीय सचिव, म.प्र. अजाक्स एवं प्रभारी नगरीय निकाय विभाग की अनुशंसा पर सुरेन्द्र लखेरा को नगरीय प्रकोष्ठ प्रांतीय महासचिव म.प्र. अजाक्स व जबलपुर संभाग प्रमारी नियुक्त किया गया है। सुरेन्द्र लखेरा की नियुक्ति पर हर्ष व्यक्त करते हुए राजकुमार वर्षे, राजू बावन, मुक्तेश्वर राव, जय केवट, दिलीप सन, किशोरी बद्देल, सेख लाल आर्मी, रवीन्द्र सकतेल, भरत कान्त, जसवंत करोसिया, चंद्रेश कोल, पवन बरकडे, बालकृष्ण उडके, मुन्ना परस्ते, ज्ञान सिंह धुर्वे, कमल आदि कर्मचारियों के हार्दिक बधाई प्रेषित की है।

**मकान खाली करने दबाव बना रहा तत्व**

जबलपुर। संत रविदास विचार मंच ने राष्ट्रीय अध्यक्ष शास्त्रा प्रसाद चौधरी के नेतृत्व में जिला कलेक्टर को ज्ञापन सौंपकर मंच की महिला सदस्य को मकान से बेदखल करने से पूर्व सरकारी आवास दिलाये जाने की मांग की है। मंच ने बताया कि रविदास मंदिर के पीछे चौधरी मोहल्ला ग्वारीघाट निवासी मीराबाई चौधरी पति धनीराम चौधरी बीते 50 वर्षों से निवासरत हैं और नगर निगम को टेक्स और सभी कर देते आ रहे हैं, लेकिन विगत तीन-चार वर्षों से कृष्ण कुमार विश्वकर्मा आत्मज सुंदरलाल विश्वकर्मा नोटिस देकर मकान खाली करने दबाव बना रहा है, अतः उक्त नोटिस को निरस्त कर पीड़िता को यथावत रहने दिया जाए। साथ ही प्रशासन से अनुरोध है कि इस परिवार को सरकारी योजना के तहत आवास आवंटित किया जाए।

**जेडीओएस की वार्षिक कॉन्फ्रेंस 22 जून को**

जबलपुर। प्रतिवर्ष की तरह इस बार भी JDOS की वार्षिक कॉन्फ्रेंस 22 जून रविवार को डुमना स्थित होटल हिलटन गार्डन में आयोजित की जा रही है। कॉन्फ्रेंस के ऑर्गेनाइजर प्रेसीडेंट डॉ. पवन स्थापक ने बताया कि इस बार यह कॉन्फ्रेंस विशेष महत्व रखती है, क्योंकि इसमें नेत्र विज्ञान में आधुनिक तकनीकी विधियों, रिसर्च पर चर्चा होगी, इसके साथ-साथ अल्ट्रा इंडिया ऑथेन्टिक सोसाइटी प्रयोगशाला का भी आयोजन किया जा रहा है।

**निधन**

सिविल लाइन निवासी श्री शिव प्रकाश शुक्ला (72) का विगत दिवस निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री मैदान सिंह अखिल-प्रेमसागर निवासी श्री मैदान सिंह अखिल (64) का निधन हो गया। अंतिम संस्कार करियापाथर श्मशान भूमि में किया गया।  
श्री राम प्रकाश शर्मा-विजयनगर एमआर फोर निवासी श्री ओम प्रकाश शर्मा (62) का निधन हो गया। अंतिम संस्कार गौरीघाट मुक्तिधाम में किया गया।  
श्री अयोम प्रकाश शर्मा-विजयनगर एमआर फोर निवासी श्री श्रीमती सुमन कुमारी चौहान की कठिनाई का पाठ भी छात्रों और सभी कर देते आ रहे हैं, लेकिन विगत तीन-चार वर्षों से कृष्ण कुमार विश्वकर्मा आत्मज सुंदरलाल विश्वकर्मा नोटिस देकर मकान खाली करने दबाव बना रहा है, अतः उक्त नोटिस को निरस्त कर पीड़िता को यथावत रहने दिया जाए। साथ ही प्रशासन से अनुरोध है कि इस परिवार को सरकारी योजना के तहत आवास आवंटित किया जाए।

**101 किलो फूलों की बारिश, व्यासपीठ से सुरेन्द्र कृष्ण शास्त्री महाराज ने दिए प्रवचन**

**जेल में हुआ श्रीकृष्ण-रुक्मणी विवाह, कैदियों ने पखारे पैर**

जबलपुर। नेताजी सुभाषचंद्र बोस केंद्रीय जेल में चल रही श्रीमद् भागवत कथा के षष्ठम दिवस पर भगवान श्री कृष्ण एवं रुक्मणी जी का मंगल विवाह वैदिक मंत्रोच्चार के साथ धूमधाम से संपन्न हुआ। जेल अधिकारियों तथा बंदियों ने 101 किलो विभिन्न सुगंधित फूलों की भगवान तथा व्यास पीठ पर बारिश की। कथा के दौरान जेल में ही सजा काट रहे दो कैदी झांकी के रूप में श्रीकृष्ण एवं रुक्मणी जी बनकर शामिल हुए और बंदियों के बीच रुक्मणी हरण एवं श्री कृष्ण-रुक्मणी विवाह की लीला प्रस्तुत की। इसके बाद बंदियों ने भगवान के पैर पखारे। कथावाचक शिव मंदिर कचनार सिटी (बड़े शंकर जी) के मुख्य आचार्य एवं मां दक्षिणेश्वरी धाम के संस्थापक सुरेन्द्र कृष्ण शास्त्री महाराज ने व्यासपीठ



से भगवान श्री कृष्ण-रुक्मणी के विवाह के प्रसंग का वर्णन किया। कथा के दौरान बंदियों के आध्यात्मिक कल्याण हेतु कई उदाहरण दिए गए, जिससे बंदियों के मन में अपराध की भावना खत्म हो और वह धर्म, भक्ति एवं शांति के पथ पर अग्रसर हों।

**अधिकारियों ने किया पूजन अर्चन**

कथा में जेल अधीक्षक अखिलेश तोमर ने श्री कृष्ण-रुक्मणी जी एवं व्यासपीठ का पूजन कर पुष्पमाला पहनाकर सुरेन्द्र कृष्ण शास्त्री महाराज का स्वागत किया।

उप जेल अधीक्षक मदन कमलेश, रूपाली मिश्रा, सहायक जेल अधीक्षक अंजु मिश्रा, प्रशांत चौहान, हिमांशु तिवारी एवं ओम प्रकाश दुबे ने श्रीकृष्ण एवं रुक्मणी जी का पूजन कर आरती की। पंडित अमित उपाध्याय ने पूजन कार्य संपन्न कराया। इस दौरान जेल के अधिकारी, कर्मचारी उपस्थित रहे।

**बंदियों में उत्साह**

उप जेल अधीक्षक मदन कमलेश ने बताया कि भागवत कथा के दौरान बंदियों में उत्साह देखा जा रहा है। कुछ बंदियों ने भागवत कथा के दौरान व्रत भी रखा है, जो सुबह से पूजन पाठ कर भागवत कथा श्रवण करते हैं, जिससे जेल का पूरा वातावरण भक्तिमय हो गया है।

**फार्मा के रुके रजिस्ट्रेशन नवीनीकरण का मामला विधानसभा में उठाया जाए : मांग**



जबलपुर। मानव अधिकार एवं अपराध नियंत्रण संगठन जबलपुर ने लखन घनघोरिया से मुलाकात की और लगभग 11000 फार्मा रजिस्ट्रेशन जो दो साल से नवीनीकरण नहीं हुए न ही नए पास हुए फार्मा वालों का रजिस्ट्रेशन हो रहा है, जिस कारण उनके नौकरी मिल रही न दो दूकानों का नवीनीकरण हो रहा है, इससे उनके जीवन में बेरोजगारी का गहन संकट छा रहा है, स्वास्थ्य मंत्री को इस संदर्भ में 15/04/25 को एक पत्र



**मोहरम की तैयारियों को लेकर बैठक आज**

जबलपुर। मोहरम के आगामी इंतजामों को लेकर एक बैठक का आयोजन किया जा रहा है। हजरत अल्हाज मौलाना डॉक्टर मुशाहिद रजा कादरी मुफ्ती-ए-आजम मध्य प्रदेश की इजाजत से हो रही यह बैठक आज रात 9:00 बजे दरगाह शरीफ मदन महल में होगी। इस बैठक में शहर के सभी मुजावर, ताजिया कमेटी के जिम्मेदार, अखाड़ा संचालक, लंगर कमेटी और सजावट से जुड़े सभी लोगों को आमंत्रित किया गया है ताकि वे अपने महत्वपूर्ण सुझाव दे सकें। सभी दरगाहों के सजावटशील हजरत से भी विशेष रूप से शिरकत करने की गुजारिश की गई है। यह बैठक प्रशासनिक अधिकारियों की मौजूदगी में संपन्न होगी, जिससे मोहरम से संबंधित सभी व्यवस्थाओं पर विचार-विमर्श किया जा सके। गुजारिशकर्ता मुतवल्ली और खादिमान दरगाह मदन महल ने सभी लोगों से समय पर उपस्थित रहने का आग्रह किया है।

**पदक विजेता खिलाड़ियों का नगर आगमन पर किया स्वागत**

ताइक्वांडो खिलाड़ियों ने जीते 6 स्वर्ण, 3 रजत, 1 कांस्य पदक

जबलपुर। मानव क्रीड़ा एवं कला एकेडमी ऑफ इंडिया के संस्थापक राजकुमार यादव ने बताया कि विंध्य ताइक्वांडो एसोसिएशन द्वारा ओपन राज्य स्तरीय ताइक्वांडो प्रतियोगिता का आयोजन रिवा जिले में 13 जून से 18 जून तक किया गया, जिसमें जबलपुर टीम दल के खिलाड़ी अपने-अपने आयु व वजन वर्ग में अपने प्रतिद्वंद्वी को हराकर पदक अर्जित करने में सफल रहे। प्रतियोगिता में जबलपुर टीम ने 06 स्वर्ण, 03 रजत, 01 कांस्य पदक के साथ तृतीय स्थान अर्जित किया। पदक विजेता खिलाड़ियों के नगर आगमन पर रॉक फोर्ड सोप्टसोल कम्प्यूटर एकेडमी एवं ट्रेनिंग सेंटर के संचालक उत्कर्ष गुप्ता, मानव क्रीड़ा एवं कला एकेडमी ऑफ इंडिया के



संस्थापक राजकुमार यादव ने फूल माला पहनाकर एवं मुखमिष्ठान कर स्वागत किया। साथ ही उन्होंने बताया कि प्रतियोगिता में निर्णायक मण्डल की भूमिका राष्ट्रीय रेफरी शिवाजी बेन, झामसिंह तेकाम, जयराज चौधरी, कामाक्षा पटेल, मोहित यादव, दीपा



**जनसेवा दिवस के रूप में मनाया गया राहुल गांधी का जन्मदिन**

जबलपुर। कांग्रेस नेता लोकसभा में नेता प्रतिपक्ष राहुल गांधी का जन्मदिन जबलपुर में जनसेवा दिवस के रूप में मनाया गया। इस मौके पर शहर में विविध सेवा गतिविधियों का आयोजन हुआ। भंवरताल गार्डन में रक्तदान शिविर लगाया गया। वहीं गरीबों और मरीजों का फल वितरित किए गए। नगर कांग्रेस अध्यक्ष सौरभ शर्मा ने कहा, रक्तदान जीवन बचाने का सबसे बड़ा उपहार है। यह शिविर कांग्रेस की उच्च विचारधारा को दर्शाता है जिसमें समाज सेवा सर्वोपरि है। इसके अलावा डॉ. राजेन्द्र प्रसाद चौक (हार्डकोर्ट चौक) पर रक्त तिलक समारोह भी आयोजित किया गया। इस अवसर पर नेता प्रतिपक्ष अमरीश मिश्रा, पार्षद अयोध्या तिवारी, संतोष दुबे (पंडा), सतीश तिवारी, अनुपम जैन, उमेश पटेल, अभिषेक यादव, विजय रजक, शिवम यादव, प्रशांत मिश्रा, रिजवान अली कोटी, सुधीर सोनु दुबे, अरबाज ने रक्तदान किया।

**रेल मजदूर संघ का बहिष्कार सप्ताह जारी एनपीएस, यूपीएस रेल कर्मचारी लाम-बंद**

जबलपुर। एनएफआईआर के आह्वान पर डब्ल्यूसीआरएमएस के तत्वावधान में संघ के महामंत्री अशोक शर्मा व अध्यक्ष सी.एम. उपाध्याय के मार्गदर्शन में ओपीएस की मांग को लेकर एनपीएस/यूपीएस के विरोध में सघन बहिष्कार सप्ताह ( 16 से 26 जून ) पूरे पम्परे के मुख्यालय, कोटा, भोपाल कारखानो, जबलपुर,भोपाल, कोटा मंडलों में, इटारसी-कटनी तुगलकाबाद शैडो समेत सभी स्टेशनों पर आयोजित किया जा रहा है जिसमें एनपीएस/यूपीएस का संपूर्ण बहिष्कार कर ओपीएस की मांग बुलंद कर गेट मीटिंग, धरना जनसम्मर्क आदि कार्यक्रम के माध्यम से एनपीएस/यूपीएस की खामियां गिनाकर कर्मचारियों को जागरूक किया जा रहा है। संघ प्रवक्ता सतीश कुमार ने बताया कि



इस क्रम में मुख्यालय शाखा डब्ल्यूसीआरएमएस के द्वारा केंद्रीय रेल चिकित्सालय जबलपुर में मंडल सचिव डीपी अग्रवाल के नेतृत्व में रेलवे अस्पताल में कार्यरत रेल कर्मियों से संपर्क कर एनपीएस/यूपीएस के नुकसान से अवगत कराकर केवल ओपीएस की मांग का आह्वान किया। इस दौरान संघ के हर्ष वर्मा, संजय चौधरी, दीपक केसरी, तरुण बत्रा, श्याम कला श्रीवास्तव, त्रिभुवन सिंह, दुर्गा तिवारी, बांबी धोलपुरे, देवी सिंह, धर्मेश चौधरी, सविन जैन, शारदा प्रसाद, वृंदावन यादव, अजय तिवारी, वृंदावन राजपूत, धर्मेश कुमार, आशीष मिश्रा, जितेंद्र मंगोरिया आदि उपस्थित रहे।



**सांसद निधि से प्रदान किए पानी के टैंकर**

जबलपुर। लोकसभा सांसद आशीष दुबे ने बुधवार को पाटन विधानसभा अंतर्गत मझौली जनपद में पानी के टैंकर प्रदान किए। सांसद श्री दुबे ने पानी के टैंकरों का उद्घाटन करके क्षेत्र में पानी की कमी से जूझ रहे लोगों के लिए नवीन टैंकरों को प्रदान किया, जिससे यह सुनिश्चित किया जा सके कि जरूरतमंद लोगों तक आवश्यकता पड़ने पर गांव गांव पानी पहुंचाया जा सके। इससे न केवल पानी की आपूर्ति सुनिश्चित होगी, बल्कि लोगों को आवश्यकता पड़ने पर पीने के पानी के लिए दूर-दूर तक नहीं जाना पड़ेगा, इस दौरान विधायक अजय विश्वासे भी उपस्थित थे। इस अवसर पर पूर्व विधायक नीलेश अवस्थी, राजेन्द्र चौरसिया, जनपद अध्यक्ष विद्या दिनेश चौरसिया जी, पूर्व जिलाध्यक्ष ओमप्रकाश पटेल, राजेश राय, श्रीमती उर्मिला देहिया, मंडल अध्यक्ष त्रय मुकेश सेन, वृजेश पटेल, श्री रामकृष्ण पटेल जी सहित अनेक जनप्रतिनिधिगण, क्षेत्रीयजन, पार्टी कार्यकर्ता एवं प्रशासनिक अधिकारीगण उपस्थित रहे।

**शिक्षक संवर्ग समयमान**

वैतनमान से वंचित जबलपुर। मध्य प्रदेश जागरूक अधिकारी ने आरोप लगाया है की म प्र मे वर्तमान में समस्त केंडर के अधिकारी/कर्मचारी के लिए 01-04-2006 से 10, 20 30 वर्ष की सेवा में समयमान वैतनमान दिये जाने का प्रावधान है, परंतु शिक्षा विभाग में अन्य केंडर की भांति शिक्षक केंडर को समयमान वैतन नहीं दिया जा रहा है, पूर्व से लाकू कर्मोन्वति योजना लागू है जिससे समस्त शिक्षक संवर्ग को आर्थिक क्षति हो रही है। संगठन आयुक्त लोक शिक्षण से मांग करता है कि समस्त शिक्षक संवर्ग को अन्य संवर्ग की भांति 10-20-30 वर्षों में समयमान देने के आदेश जारी किये जाए।

<p>कार्यालय, सम्मानीय अधिकारी सम्माण क्रमांक 13 मुख्यालय, नगर निगम, जबलपुर पत्रांक-स.अधि./13/मुख्यालय/2025-26/एम/53 दिनांक:- 17/06/2025</p> <p><b>भवन नामांतरण सूचना</b></p> <p>सर्व साधारण को सूचित किया जाता है कि श्रीमति इन्दु कुकरेजा पति श्री विजय कुमार कुकरेजा ने मकान नं. 2656/1 वार्ड स्वामी दयानंद सरस्वती भूतल 1000 व.फु. दानपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस दिनांक 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>संमानीय अधिकारी संभाग क्रं. 13 मुख्यालय नगर निगम, जबलपुर</p>	<p>कार्यालय, सम्मानीय अधिकारी सम्माण क्रमांक 13 मुख्यालय, नगर निगम, जबलपुर पत्रांक-स.अधि./13/मुख्यालय/2025-26/एम/51 दिनांक:- 17/06/2025</p> <p><b>भवन नामांतरण सूचना</b></p> <p>सर्व साधारण को सूचित किया जाता है कि श्री संतोष कुमार नेमा पिता स्व. श्री बाबूलाल जी नेमा ने मकान नं. 1122/1 वार्ड सुभद्रा कुमारी चौहान भूतल 450 व.फु. प्रथम तल 400 व.फु. द्वितीय तल 400 व.फु. रिलीजडीड के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>संमानीय अधिकारी संभाग क्रं. 13 मुख्यालय नगर निगम, जबलपुर</p>
--	---

**हरिभूमि** विज्ञापन/शेक/उत्तरावन, पगड़ी रस, पुष्पतिथि संबंधी संदेश प्रकाशित कराने के लिए

अनुसूचित जाति	100/-	वैकल्पिक	300/-
विजय राहुल	100/-	दैनिक	400/-
विजय राहुल	100/-	दैनिक	1100/-

सम्पर्क करें विज्ञापन विभाग- 930348296, 9407362160



गो-शालाओं में गोवंश के व्यवस्थापन के लिए लगभग 50 करोड़ रुपए अंतरित किए जाएंगे

# मुख्यमंत्री निवास में आज होगा प्रदेश स्तरीय गो-शाला सम्मेलन

विशेष प्रतिनिधि ►► गोपाल  
प्रदेश स्तरीय गो-शाला सम्मेलन का आयोजन आज शुक्रवार को दोपहर 12 बजे से मुख्यमंत्री निवास प्रांगण में किया जाएगा। सम्मेलन में मुख्यमंत्री डॉ. मोहन यादव तथा पशुपालन एवं डेयरी विकास राज्य मंत्री स्वतंत्र प्रभार लखन पटेल शामिल होंगे।  
सम्मेलन में प्रदेश के समस्त जिलों से शासकीय एवं अशासकीय गो-शाला संचालकों एवं प्रतिनिधियों को आमंत्रित किया गया है। प्रमुख सचिव पशुपालन एवं डेयरी उमाकांत उमराव ने बताया कि सम्मेलन में गो-शालाओं में गोवंश के व्यवस्थापन के लिए लगभग 50 करोड़ रुपए की राशि अंतरित की जाएगी।



मुख्यमंत्री डॉ. यादव और पशु पालन राज्य मंत्री पटेल होंगे शामिल  
पुरस्कारों का होगा वितरण  
आचार्य विद्यासागर जीव दया गो-सेवा सम्मान योजना के अंतर्गत चयनित गो-शालाओं एवं संस्थाओं को गो-सेवा पुरस्कार प्रदान किए जाएंगे। कार्यक्रम में डॉ. भीमवार आंबेडकर कामधेनु योजना के हितवाहियों को हितलाभ वितरण किया जाएगा। सम्मेलन में नवीन गो-शालाओं को पंजीयन प्रमाण पत्र तथा मग्न गो-संवर्धन बोर्ड एवं दयोदय महासंघ के सहयोग से हितवाहियों को ट्रैक्टर-ट्रॉली वितरण भी किया जाएगा। पशुपालन के क्षेत्र में प्रदेश के बढ़ते कदम विशेष पर एक लघु फिल्म का प्रदर्शन भी होगा।

## 'खगोल विज्ञान एवं भारतीय ज्ञान परंपरा' पर राष्ट्रीय कार्यशाला का कल, शुभारंभ करेंगे सीएम

मुख्यमंत्री डॉ. मोहन यादव शनिवार 21 जून को 'खगोल विज्ञान एवं भारतीय ज्ञान परंपरा' विषय पर राष्ट्रीय कार्यशाला का शुभारंभ वराहमिहिर खगोलीय वेदशाला, डोंगला, उज्जैन में करेंगे। कार्यशाला में देश के प्रतिष्ठित वैज्ञानिक और शिक्षाविद शामिल होंगे। इस दौरान अनेक शैक्षणिक एवं वैज्ञानिक गतिविधियों का आयोजन किया जाएगा।

अत्याधुनिक तारामंडल का लोकार्पण भी करेंगे मुख्यमंत्री  
देश के ये वैज्ञानिक एवं शिक्षाविद होंगे शामिल  
कार्यशाला में विज्ञान भारती के राष्ट्रीय संगठन मंत्री डॉ. शिवकुमार शर्मा, विज्ञान एवं प्रौद्योगिकी विभाग के अपर मुख्य सचिव संजय दुबे, भारतीय ज्ञान प्रणाली भारत सरकार नई दिल्ली के राष्ट्रीय संयोजक प्रो गंटी एस मूर्ति, राष्ट्रीय नवप्रवर्तन प्रतिष्ठान गांधीनगर के निदेशक डॉ. अरविंद रानाडे, भारतीय राष्ट्रीय विज्ञान अकादमी नई दिल्ली के कार्यकारी निदेशक डॉ. ब्रजेश पांडे, मग्न प्रदूषण नियंत्रण बोर्ड के पूर्व अध्यक्ष डॉ. एनपी शुक्ला, डेक्कन विश्वविद्यालय पुणे के पूर्व कुलपति एवं सीएसआईआर भटनागर फेलो, सीसीएमबी हैदराबाद डॉ. वसंत शिंदे, आचार्य वराहमिहिर न्यास उज्जैन के अध्यक्ष हेमंत भवालाकर, विक्रम विश्वविद्यालय उज्जैन के कुलगुरु प्रो अर्पण भारद्वाज, मध्यप्रदेश विज्ञान एवं प्रौद्योगिकी परिषद के महानिदेशक डॉ. अनिल कोठारी, अवादा फाउंडेशन की निदेशक रिनु पटवारी तथा भारतीय अंतरिक्ष अनुसंधान संगठन के वरिष्ठ वैज्ञानिक सहित अन्य प्रतिष्ठित वैज्ञानिक एवं शिक्षाविद शामिल होंगे।

तारामंडल-शो का किया जाएगा प्रदर्शन  
मुख्यमंत्री डॉ. यादव पद्मश्री डॉ विष्णु श्रीधर वाकणकर वेदशाला में शंकु यंत्र के माध्यम से शुभ्य छाया अवलोकन करेंगे। साथ ही आचार्य वराहमिहिर न्यास एवं अवादा फाउंडेशन द्वारा निर्मित अत्याधुनिक तारामंडल का लोकार्पण भी करेंगे। इस दौरान तारामंडल-शो का प्रदर्शन भी किया जाएगा। मुख्यमंत्री डॉ यादव वेदशाला स्थित ऑडिटोरियम में राष्ट्रीय कार्यशाला के उद्घाटन-सत्र को संबोधित करेंगे। परिचर्चा सत्र में खगोल विज्ञान और भारतीय ज्ञान परंपरा पर चर्चा होगी।

### खबर संक्षेप

#### आउटसोर्सिंग ऑपरेटरों का दो माह का वेतन अटका

भोपाल। आउटसोर्सिंग ऑपरेटरों के वेतन के मामले में लेटलतीफी की जा रही है। बीते एक वर्ष का एरियर और लगातार दो माह से लंबित वेतन के कारण ऑपरेटर परेशान हैं। उन्हें रोजमर्रा की जरूरतें पूरी करना भी कठिन हो रहा है। कर्मचारियों ने बताया कि उन्होंने कई बार जिला शिक्षा कार्यालय, संबंधित परियोजना अधिकारियों और आउटसोर्सिंग एजेंसी से संपर्क किया, लेकिन सिर्फ आश्वासन ही मिले। 57 ऑपरेटरों की मांग है कि जल्द से जल्द लंबित वेतन और एक साल का एरियर उन्हें प्रदान किया जाए, ताकि वे आर्थिक संकट से बाहर निकल सकें।

#### तीस के बाद 13 पंचायत सचिवों के तबादले

भोपाल। लंबे समय से एक ही पंचायत में जमे भोपाल के 13 पंचायत सचिवों के तबादले किए गए हैं। इन्हें मिलाकर 7 दिन में 43 सचिवों का ट्रांसफर किया गया है। अब इन सचिवों को नई पंचायत में ज्वाइनिंग देना पड़ेगा। इसके पहले, 10 जून को जिले के प्रभारी मंत्री चैतन्य काश्यप ने 30 सचिवों की लिस्ट को मंजूरी दी थी। वहीं, तबादलों का समय सीमा 17 जून की देर रात 13 सचिवों की एक और लिस्ट जारी की गई। भोपाल में 222 ग्राम पंचायत हैं। जिन ग्राम पंचायतों को एक पंचायत से दूसरी पंचायत में भेजा गया है, उन्हें 14 दिन के अंदर काम संभालना होगा। किसी भी पंचायत सचिव का उसकी पेंशन या ससुराल की ग्राम पंचायत में किया गया तबादला भी निरस्त माना जाएगा।

### 11वें अंतरराष्ट्रीय योग दिवस पर आयोजन कल, कलेक्टरों को दिए दिशा-निर्देश

# कार्यक्रम आयोजकों को कराना होगा अपना पंजीयन प्रत्येक जिले में नियुक्त होगा एक नोडल अधिकारी

हरिभूमि न्यूज ►► गोपाल

राज्य शासन की ओर से 11 वें अंतरराष्ट्रीय योग दिवस 21 जून को आयोजित करने के संबंध में सभी जिला कलेक्टरों को निर्देश जारी किए गए हैं। जारी आदेश में अंतरराष्ट्रीय योग दिवस के लिए जिले की समस्त संस्थाओं को प्रेरित किया जाएगा, सभी कार्यक्रम आयोजकों को अपना पंजीयन कराना होगा। इसका पंजीयन लिंक पर होगा।

### ग्रामों एवं नगरीय निकायों में जनप्रतिनिधियों के सहयोग से कराया जाएगा कार्यक्रम

योग प्रशिक्षक एवं वालेंटियर्स को ट्रेनिंग कराने के लिए ट्रेनिंग मॉड्यूल तैयार किया



### शासकीय सेवकों को कार्यक्रमों में हिस्सा के लिए प्रेरित किया जाएगा

योग दिवस कार्यक्रम के लिए जिले में योग आयोजन कराने वाली संस्थाओं का अधिकाधिक पंजीयन कराया जाना है। इसके लिए जिले में एक नोडल अधिकारी को नियुक्त किया जाए, नोडल अधिकारी योग दिवस कार्यक्रम उपरांत जानकारी एवं फोटो भारत सरकार के पोर्टल पर भेजने के लिए उत्तरदायी होगा। जिले के समस्त शासकीय सेवकों को योग दिवस के नजदीकी कार्यक्रमों में सहभागिता के लिए प्रेरित किया जाए।

### पीएम-सीएम का संबोधन

प्रधानमंत्री मोदी एवं मुख्यमंत्री डॉ यादव का 21 जून के योग दिवस कार्यक्रम में उद्घोषणा का सीधा प्रसारण प्रदेश के समस्त ग्रामों एवं वार्डों में कराया जाएगा। कार्यक्रम सुबह 6 बजे से 7.45 बजे तक आयोजित किया जाएगा। जिसका प्रसारण लिंक मग्न जनसंपर्क विभाग की ओर से प्रदाय किया जाएगा। सभी जिलों में उपलब्ध योग प्रशिक्षक एवं वालेंटियर्स को ट्रेनिंग कराने के लिए आयुष विभाग की ओर से ट्रेनिंग मॉड्यूल तैयार किया गया है, जिसके माध्यम से दिनांक 19 एवं 20 जून को ऑनलाइन ट्रेनिंग की व्यवस्था की जाएगी, जिसकी लिंक आयुष विभाग से प्रेषित की जाएगी।

### अंतरराष्ट्रीय सूक्ष्म, लघु और मध्यम उद्यम दिवस पर 27 को रतलाम में होगा 'एमपी राइज-2025'

सूक्ष्म, लघु एवं मध्यम उद्यमों को राज्य की आर्थिक प्रगति का प्रमुख आधार मानते हुए 27 जून को अंतरराष्ट्रीय सूक्ष्म, लघु और मध्यम उद्यम दिवस पर रतलाम के शहीद स्मारक मैदान में रोजनल इंडस्ट्री, रिक्त एंड एम्प्लॉयमेंट कॉन्वलेज एमपी राइज-2025 का आयोजन किया जा रहा है। यह कार्यक्रम प्रदेश में औद्योगिक निवेश, कौशल विकास और स्वरोजगार को एक साथ संवर्धित करने का समग्र मंत्र प्रस्तुत करेगा। इस समेकित पहल के अंतर्गत निवेश, कौशल विकास और स्वरोजगार के नए आयाम स्थापित होंगे और राज्य की आर्थिक प्रगति को स्थाई व समावेशी दिशा मिलेगी।

युवाओं को जॉब-ऑफर लेटर प्रदान किए जाएंगे  
एमपी राइज-2025 कॉन्वलेज में औद्योगिक इकाइयों का भूमि-पूजन एवं औद्योगिक पार्कों तथा कौशल प्रशिक्षण केंद्रों का लोकार्पण होगा। इस अवसर पर चयनित युवाओं को जॉब-ऑफर लेटर प्रदान किए जाएंगे तथा महिला उद्यमियों और ग्रामीण स्वरोजगार समूहों को प्रारंभिक पूंजी सहायता वितरित की जाएगी।

प्रशिक्षण योजनाओं की विस्तार से जानकारी दी जाएगी  
कॉन्वलेज में नवीनतम तकनीकों और व्यावसायिक प्रशिक्षण योजनाओं की विस्तृत जानकारी दी जाएगी। वन-टू-वन सत्रों में प्राइवेट सेक्टर, तकनीकी संस्थान एवं वित्तीय समूह मुख्यमंत्री और वरिष्ठ अधिकारियों के साथ निवेश व सहयोग के नए अवसरों पर विस्तार से चर्चा करेंगे।

### मग्न के लक्ष्मीपुरा जिला नीमच का रहने वाला था मृतक

## निर्माण कार्य में लगे सड़क के टेकेदार की हत्या

हरिभूमि न्यूज ►► बालोद

जिले के गुरूर थाना क्षेत्र में सड़क निर्माण कार्य में लगे टेकेदार की धारदार हथियार से हत्या कर दी गई है। मृतक का नाम सरदार सिंह बताया जा रहा है, जोकि मध्यप्रदेश के लक्ष्मीपुरा जिला नीमच का रहने वाला था। उसकी उम्र लगभग 60 वर्ष बताई जा रही है। घटना की सूचना मिलते ही पुलिस टीम मौके पर पहुंची और जांच शुरू की। जिले के विख्यात कंकालीन मंदिर के समीप इस घटना को अंजाम दिया गया है। गुरूर थाने से मिली जानकारी के अनुसार, मृतक सरदार सिंह सड़क निर्माण कार्य में लगा था। इसी दौरान अज्ञात व्यक्ति ने उसकी हत्या कर दी। सूचना के बाद मौके पर पहुंची पुलिस की टीम सभी एंगल से जांच कर रही है।



के विख्यात कंकालीन मंदिर के समीप इस घटना को अंजाम दिया गया है। गुरूर थाने से मिली जानकारी के अनुसार, मृतक सरदार सिंह सड़क निर्माण कार्य में लगा था। इसी दौरान अज्ञात व्यक्ति ने उसकी हत्या कर दी। सूचना के बाद मौके पर पहुंची पुलिस की टीम सभी एंगल से जांच कर रही है।

### तेंदूपत्ता संग्राहक परिवारों की महिलाओं को चरण पादुका प्रदान करेंगे सीएम

## चरण पादुका वितरण योजना का शुभारंभ कल

हरिभूमि न्यूज ►► रायपुर

छत्तीसगढ़ के मुख्यमंत्री विष्णुदेव साय 21 जून को चरण पादुका वितरण योजना का शुभारंभ करेंगे। जशपुर जिले के तपकरा में आयोजित कार्यक्रम में सीएम साय तेंदूपत्ता संग्राहक परिवारों की महिलाओं को चरण पादुका प्रदान करेंगे। इसके साथ ही छत्तीसगढ़ सरकार का राज्य के तेंदूपत्ता संग्राहकों से किया गया एक और वादा पूरा होगा।



चरण पादुका वितरण योजना का शुभारंभ कल रायपुर में होगा। मुख्यमंत्री डॉ. मोहन यादव ने बुधवार को विधानसभा अध्यक्ष नरेंद्र सिंह तोमर के प्रोफेसर कॉलोनी स्थित निवास पहुंचकर सौजन्य भेंट की। मुख्यमंत्री डॉ. यादव ने विधानसभा अध्यक्ष तोमर का पुष्पगुच्छ देकर स्वागत किया। विधानसभा अध्यक्ष तोमर ने भी पुष्पगुच्छ भेंटकर मुख्यमंत्री डॉ. यादव का आत्मीय स्वागत किया।

### तेंदूपत्ता संग्राहक परिवारों के सम्मान का प्रमाण है यह योजना: सीएम साय

चरण पादुका वितरण योजना की शुरूआत इस बात का प्रमाण है कि छत्तीसगढ़ सरकार तेंदूपत्ता संग्राहक परिवारों की आवश्यकता, सम्मान और गरिमा का ध्यान रख रही है। इस योजना का उद्देश्य न सिर्फ तेंदूपत्ता संग्राहक परिवारों की महिलाओं को सम्मान देना है, बल्कि कठिन मौसमिक परिस्थितियों में काम करने वाली संग्राहक महिलाओं की सुविधा सुनिश्चित करना भी है। छत्तीसगढ़ राज्य में इस साल तेंदूपत्ता संग्राहक का कार्य बीते अप्रैल के तृतीय सप्ताह से शुरू हुआ था, जो अब सफलतापूर्वक पूरा हो चुका है। राज्य की 902 प्राथमिक लघु वनोपज सहकारी समितियों के माध्यम से 10,631 फड़ों में संग्राहक का कार्य किया गया। हालांकि इस वर्ष अरुण वर्षा, तूफान और ओलावृष्टि के कारण फसल प्रभावित हुई, परंतु इसके बावजूद 11.40 लाख से अधिक तेंदूपत्ता संग्राहक परिवारों ने अपनी लगन और मेहनत से 13.54 लाख मानक बीरा तेंदूपत्ता का संग्रहण और फड़ों में विक्रय किया, जिसका कुल कर्ष मूल्य 745 करोड़ रुपये है। इस राशि का मुगुतान संग्राहकों को डायरेक्ट बेनिफिट ट्रांसफर (डीबीटी) प्रणाली के माध्यम से उनके बैंक खातों में किया जा रहा है। अब तक 300 करोड़ रुपये से अधिक की राशि सीधे संग्राहकों के खाते में अंतरित की जा चुकी है, शेष राशि के मुगुतान की प्रक्रिया जारी है।

### सौजन्य भेंट...



भोपाल। मुख्यमंत्री डॉ. मोहन यादव ने बुधवार को विधानसभा अध्यक्ष नरेंद्र सिंह तोमर के प्रोफेसर कॉलोनी स्थित निवास पहुंचकर सौजन्य भेंट की। मुख्यमंत्री डॉ. यादव ने विधानसभा अध्यक्ष तोमर का पुष्पगुच्छ देकर स्वागत किया। विधानसभा अध्यक्ष तोमर ने भी पुष्पगुच्छ भेंटकर मुख्यमंत्री डॉ. यादव का आत्मीय स्वागत किया।

### मुख्यमंत्री, रक्षा मंत्री ने वर-वधू को दिया आशीर्वाद



भोपाल। मुख्यमंत्री डॉ. मोहन यादव ने दिल्ली में राष्ट्रीय पिछड़ा वर्ग आयोग के अध्यक्ष हंसराज अहीर की पुत्री के विवाह समारोह में सम्मिलित होकर वर-वधू को सुखद दाम्पत्य जीवन के लिए मंगलकामनाएं दीं। इस अवसर पर पूर्व राष्ट्रपति रामनाथ कोविंद और रक्षा मंत्री राजनाथ सिंह से मुख्यमंत्री डॉ. मोहन यादव की सौजन्य भेंट हुई।

### मंत्री तुलसीराम ने कहा, बाढ़ नियंत्रण कक्ष में 24 घंटे कार्य सुनिश्चित करें

## विभागीय अधिकारी बांधों का निरीक्षण कर वर्षा पूर्व सुधार कार्य पूर्ण करें: सिलावट

हरिभूमि न्यूज ►► गोपाल

जल संसाधन मंत्री तुलसीराम सिलावट ने निर्देश दिए कि विभागीय अधिकारी वर्षा से पूर्व सभी बांधों का निरीक्षण करें। वर्षा से पहले ही आवश्यकतानुसार सुधार कार्य कर लिए जाएं। सभी बांधों के गेट्स का मंटेनेंस कर उन्हें क्रियाशील स्थिति में रखा जाए।

### बांधों की सुरक्षा की जानकारी दी

बैठक में अपर मुख्य सचिव डॉ. राजेश राजौरा, प्रमुख अभियंता किनोद कुमार देवड़ा आदि उपस्थित थे। क्षेत्रीय अधिकारी वीडियो कॉन्फ्रेंसिंग के माध्यम से सम्मिलित हुए। देवड़ा ने वर्षा ऋतु से पूर्व बांधों की सुरक्षा और संभावित आपदा स्थितियों से निपटने संबंधी विभागीय योजना एवं विभाग की ओर से किए गए जल संरक्षण कार्यक्रमों की जानकारी दी। सिलावट ने निर्देश दिए कि जिला स्तर पर बाढ़ नियंत्रण कक्ष स्थापित कर 24 घंटे क्रियाशील किया जाए।

### डैम से पानी छोड़ने की स्थिति में अग्रिम सूचना दें

मंत्री सिलावट ने निर्देश दिए कि वर्षा काल में जब भी डैम से पानी छोड़ने की स्थिति बने जिले के सभी अधिकारियों, जनप्रतिनिधियों और अन्य महत्वपूर्ण संस्थाओं को अग्रिम सूचना दे दी जाए। जिन स्थानों पर पानी छोड़ा जा रहा है वहां जनसामान्य को पर्याप्त समय पूर्व पानी छोड़ने की सूचना अतिव्यवस्था से दी जाए। उन्होंने निर्देश दिए कि विभागीय मैनुअल के अनुसार वर्षा पूर्व निरीक्षण प्रतिवेदन विभागीय पोर्टल पर दर्ज किए जाएं।

### मुरैना में मिली अपना दल (एस) सदस्यता अभियान को गति

## मग्न में हमारी पार्टी समाज के हर वर्ग को साथ लेकर चलेगी

हरिभूमि न्यूज ►► गोपाल

अपना दल (एस) के मध्य प्रदेश प्रभारी व राष्ट्रीय महासचिव आरबी सिंह पटेल अपने चार दिवसीय दौरे के पहले दिन बुधवार को भिंड में कार्यकर्ता बैठक के बाद मुरैना पहुंचे। इसके बाद मुरैना के एक होटल में शाम 5 बजे आयोजित सदस्यता अभियान राह में कार्यकर्ता बैठक में उन्होंने हिस्सा लिया। इस महत्वपूर्ण बैठक में संगठन की मजबूती और सदस्यता अभियान को गति देने पर चर्चा हुई।

पटेल ने कहा, मध्य प्रदेश में हमारी पार्टी कार्यकर्ताओं के दम पर जन-जन तक पहुंचेगी और समाज के हर वर्ग को साथ लेकर चलेगी। इस दौरान उन्होंने राष्ट्रीय अध्यक्ष व केंद्रीय मंत्री अनुराधा पटेल द्वारा सलाह में रहते हुए पिछड़ा वर्ग के लिए उठाये गए कदमों की जानकारी भी साझा की। गौरतलब है कि यह दौरा अगले तीन दिनों तक ग्वालियर-ग्वालियर संगम के विभिन्न जिलों में जारी रहेगा, जिसमें बांधकर्मियों के साथ संवाद और संतुलन विस्तार पर जोर दिया जाएगा।